

---

Devadibhih Kritam 3 Shiva Stotram

——  
దేవాదిభిః కృతం ౩ శివస్తోత్రమ్

——  
Document Information



---

Text title : Devadibhih Kritam 3 Shiva Stotram

File name : devAdibhiHkRRitaM3shivastotram.itx

Category : shiva, skandapurANa, stotra

Location : doc\_shiva

Proofread by : PSA Easwaran

Description/comments : skandapurANa | prabhAsakhaNDa | adhyAya 11/149-168||

Latest update : August 24, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 23, 2025

*sanskritdocuments.org*

---



దేవాదిభిః కృతం ౩ శివస్తోత్రమ్



దేవా ఊచుః ।

ఆదిదేవోఽసి దేవానాం జాతమేతత్స్వయం తవ ।

సర్గస్థిత్యన్తకాలేషు త్రిధా భేదేన తిష్ఠసి ॥ ౧౪౯ ॥

స్వస్తి తేఽస్తు జగన్నాథ ఘర్మవర్షహిమాకర ।

ఇన్ద్ర ఆగమ్య తం దేవం లిఖ్యమానమథాస్తవీత్ ।

జయ దేవ జగత్స్వమిజ్జయ దేవ జగత్పతే ॥ ౧.౧౧.౧౫ ॥

ఋషయశ్చ తతః సప్త వసిష్ఠాత్రిపురోగమాః ।

తుష్ఠువురివిధైః స్తోత్రైః స్వస్తి స్వస్తితి వాదినః ।

వేదోక్తిభిరథాగ్ర్యాభిర్వాలఖిల్యాశ్చ తుష్ఠువుః ॥ ౧౫౧ ॥

వాలఖిల్యా ఊచుః ।

నమస్తే ఋక్స్వరూపాయ సామరూపాయ తే నమః ।

యజుఃస్వరూపరూపాయ సామ్నాం ధామగ తే నమః ॥ ౧౫౨ ॥

జ్ఞానైకరూపదేహాయ నిర్ధూతతమసే నమః ।

శుద్ధజ్యోతిఃస్వరూపాయ త్రిమూర్తాయామలాత్మనే ॥ ౧౫౩ ॥

వరిష్ఠాయ వరేణ్యాయ సర్వస్మై పరమాత్మనే ।

నమోఽఖిలజగద్వ్యాపిరూపాయానన్తమూర్తయే ॥ ౧౫౪ ॥

సర్వకారణభూతాయ నిష్ఠాయ జ్ఞానచేతసామ్ ।

నమః సూర్యస్వరూపాయ ప్రకాశాలక్ష్యరూపిణే ॥ ౧౫౫ ॥

భాస్కరాయ నమస్తుభ్యం తథా దినకృతే నమః ।

సర్వస్మై హేతవే చైవ సన్ధ్యాజ్యోత్స్నాకృతే నమః ॥ ౧౫౬ ॥

త్వం సర్వమేతద్భగవజ్జగచ్ఛ భ్రమతా త్వయా ।

భ్రమత్యా విశ్వమఖిలం బ్రహ్మాణ్డం సచరాచరమ్ ।

త్వదంశుభిరిదం సర్వం స్పృష్టం వై జాయతే శుచి ॥ ౧౫౭ ॥

క్రియతే త్వత్కరస్పర్శైర్జలాదీనాం పవిత్రతా ॥ ౧౫౮ ॥

హోమదానాదికో ధర్మో నోపకారాయ జాయతే ।

తాత యావన్న సంయోగి జగదేతత్త్వదంశుభిః ॥ ౧౫౯ ॥

ఋచస్తే సకలా హ్యేతాస్తథా యాని యజాంషి చ ।

సకలాని చ సామాని నిపతన్తి త్వదగ్గతః ॥ ౧.౧౧.౧౬౦ ॥

ఋజ్మయస్తస్వం జగన్నాథ త్వమేవ చ యజర్మయః ।

యతః సామమయ్యశ్చైవ తతో నాథ త్రయీమయః ॥ ౧౬౧ ॥

త్వమేవ బ్రహ్మణో రూపం పరం చాపరమేవ చ ।

మూర్తామూర్తం తథా సూక్ష్మం స్థూలం రూపేణ సంస్థితః ॥ ౧౬౨ ॥

నిమేషకాస్థాదిమయః కాలరూపక్షణాత్మకః ।

ప్రసీద స్వేచ్ఛయా రూపం స్వం తేజః శమనం కురు ।

త్వం దేవ జగతాం హేతోర్దుఃఖం సహసి దుఃసహమ్ ॥ ౧౬౩ ॥

త్వం నాథ మోక్షిణాం మోక్షో ధ్యేయస్తస్వం ధ్యాయతాం వరః ।

త్వం గతిః సర్వభూతానాం కర్మకాణ్డనివర్తినామ్ ॥ ౧౬౪ ॥

శం ప్రజాభ్యోఽస్తు దేవేశ శన్నోఽస్తు జగతామృతే ॥ ౧౬౫ ॥

త్వం ధాతా విసృజసి విశ్వమేక

ఏవ త్వం పాతా స్థితికరణాయ సమృద్ధవృత్తః ।

త్వయ్యన్తే లయమఖిలం ప్రయాతి చైత-

త్వత్తోఽన్యో న హి తపనాస్తి సర్వదాతా ॥ ౧౬౬ ॥

త్వం బ్రహ్మ హరిహరసంజ్ఞితస్త్యమిన్ద్రో

విత్తేశః పితృపితరమ్బుపః సమీరః ।

సోమోఽగ్నిర్గగనమహాధరాదిరూపః

కిం న త్వం సకలమనోరథప్రదాతా ॥ ౧౬౭ ॥

యజ్ఞైస్తామనుదినమాత్మకర్మసక్తాః

స్తువన్తో వివిధపద్దైర్విజా యజన్తి ।

ధ్యాయన్తః సవినయచేతసో భవన్తం

యోగస్థాః పరమపదం ప్రయాన్తి మర్త్యా ॥ ౧౬౮ ॥

తపసి పచసి విశ్వం పాసి భస్మీకరోషి

ప్రకటయసి మయాఖైర్దాదయస్యంశుగర్భైః ।  
సృజసి కమలజన్మా పాలయస్యచ్యుతాఖ్యః  
క్షపయసి చ యుగాన్తే రుద్రరూపస్త్వమేకః ॥ ౧౬౯ ॥

ఇతి శ్రీస్కన్ధపురాణే ప్రభాసఖణ్డే ప్రభాసక్షేత్రమాహాత్మ్యే ఏకాదశాధ్యాయాంతర్గతం  
దేవాదిభిః కృతం శివస్తోత్రం సమాప్తమ్ ।

స్కన్ధపురాణ । ప్రభాసఖణ్డ । అధ్యాయ ౧౧/౧౪౯-౧౬౯ ॥

skandapurANa . prabhAsakhaNDa . adhyAya 11/149-168..

Proofread by PSA Easwaran

---

——  
*Devadibhih Kritam 3 Shiva Stotram*

pdf was typeset on August 23, 2025

——  
Please send corrections to [sanskrit@cheerful.com](mailto:sanskrit@cheerful.com)

